

पतनकोऽपि प्राणयात्राक्रियां त्यक्त्वा किमत्र भविष्यतीति
दृष्टतोऽनुसरति । अथ दृष्टेरगोचरतां गतान्विज्ञाय
लुब्धको निराशः श्लोकमपठन्नवृत्तश्च ।

न हि भवति यन्न भाव्यं भवति च भाव्यं विनापि यत्नेन ।
करतलगतमपि नश्यति यस्य हि भवितव्यता नास्ति ॥१०॥
तथा च ।

पराङ्मुखे विधौ चेत्स्यात्तथंचिद्विणोदयः ।
तत्सोऽन्यदपि संगृह्य याति शङ्खनिधिर्यथा ॥११॥

तदास्तां विहङ्गमामिषलोभो यावत्कुटुम्भवर्तनोपायभूतं जालमपि
मे नष्टम् । चित्रग्रीवोऽपि लुब्धकमदर्शनीभूतं ज्ञात्वा तानुवाच भोः,
निवृत्तः स दुरात्मा लुब्धकः । तत्सर्वैरपि स्वस्थैर्गम्यतां महिलारोप्यस्य प्रागुत्तरदिग्भागे । तत्र मम सुहृद्विरण्यको नाम मूषकः सर्वेषां
पाशच्छेदं करिष्यति । उक्तं च-

सर्वेषामेव मर्त्यानां व्यसने समुपस्थिते ।
वाङ्मात्रेणापि साहाय्यं मित्रादन्यो न सन्दधे ॥१२॥

एवं ते कपोताश्चित्रग्रीवेण संबोधिता महिलारोप्ये नगरे
हिरण्यकबिलदुर्गं प्रापुः । हिरण्यकोऽपि सहस्रमुखबिलदुर्गं प्रविष्टः
सन्नकुतोभयः सुखेनास्ते । अथवा साध्विदमुच्यते—

अनागतं भयं दृष्ट्वा नीतिशास्त्रविशारदः ।
अवसन्मूषकस्तत्र कृत्वा शतमुखं विलम् ॥१३॥

दंष्ट्राविरहितः सर्पो मदहीनो यथा गजः ।
सर्वेषां जायते वश्यो दुर्गहीनस्तथा नृपः ॥१४॥

तथा च ।

• न गजानां सहस्रेण न च लक्षेण वाजिनाम् ।
तत्कर्म सिध्यते राज्ञां दुर्गेणैकेन यद्रणे ॥१५॥
शतमेकोऽपि सन्धत्ते प्राकारस्थो धनुर्धरः ।
तस्माद्दुर्गं प्रशंसन्ति नीतिशास्त्रविदो जनाः ॥१६॥

अथ चित्रग्रीवो विलम्बासाद्य तारस्वरेण प्रोवाच— ‘भो भो मित्र
हिरण्यक, सत्वरमागच्छ । महती मे व्यसनावस्था वर्तते’ । तच्छ्रुत्वा
हिरण्यकोऽपि विलदुर्गान्तर्गतः सन्प्रोवाच—‘भोः, को भवान् ।
किमर्थमायातः । किं कारणम् । कीदृक्ते व्यसनावस्थानम् ।
तत्कथ्यताम्’ इति । तच्छ्रुत्वा चित्रग्रीव आह—‘भोः, चित्रग्रीवो
नाम कपोतराजोऽहं ते सुहृत् । तत्सत्वरमागच्छ । गुरुतं
प्रयोजनमस्ति ।’ तदाकर्ण्य पुलकिततनुः प्रहृष्टात्मा स्थिरमनास्त्वरमाणो
निष्क्रान्तः । अथवा साध्विदमुच्यते—

सुहृदः स्नेहसंपन्ना लोचनानन्ददायिनः ।
गृहे गृहवतां नित्यमागच्छन्ति महात्मनाम् ॥१७॥

आदित्ययोदयं तात ताम्बूलं भारती कथा ।
इष्टा भार्या सुमित्रं च अपूर्वाणि दिने दिने ॥१८॥

सुहृदो भवन्ते यस्य समागच्छन्ति नित्यशः ।

चित्ते च तस्य सौख्यस्य न किञ्चित्प्रतिमं सुखम् ॥१९॥

अथ चित्रग्रीवं सपरिवारं पाशवद्धमालोक्य हिरण्यकः सविषा-
दमिदमाह—‘भोः, किमेतत् ।’ स आह—‘भोः, जानन्नपि किं
पृच्छसि । उक्तं च यतः —

यस्माच्च येन च यदा च यथा च यच्च

यावच्च यत्र च शुभाशुभमात्मकम् ।

तस्माच्च तेन च तदा च तथा च तच्च

तावच्च तत्र च कृतान्तवशादुपैति ॥२०॥

तत्प्राप्तं मयैतद्वन्धनं जिह्वालौल्यात् । सांप्रतं त्वं सत्वरं पाश-
विमोक्षं कुरु’ तदाकर्ण्य हिरण्यकः प्राह—

‘अर्धाधोघोजनशतादामिषं वीक्षते खगः ।

सोऽपि पार्श्वस्थितं देवाद्वन्धनं न च पश्यति ॥२१॥

तथा च ।

एतत् ॥२१॥ ॥२२॥

रविनिशाकरयोर्ग्रहपीडनं गजभुजङ्गविहङ्गवन्धनम् ।

मतिमतां च निरीक्ष्य दरिद्रतां विधिरहो बलवानिति

मे मतिः ॥२२॥

तथा च ।

व्योमैकान्तविचारिणोऽपि विहगाः सम्प्राप्नुवन्त्यापदम्
बध्यन्ते निपुणैरगाधसलिलान्मीनाः समुद्रादपि ।

दुर्णीतं किमिहास्ति किं च सुकृतं कः स्थानलाभे गुणः
कालस्सर्वजनान्प्रसारितकरो गृह्णाति दूरादपि' ॥२६॥

एवमुक्त्वा चित्रग्रीवस्य पाशं छैत्तुमुद्यतं स तमाह- 'भद्र ! मा
मैवं कुरु । प्रथमं मम भृत्यानां पाशच्छेदं कुरु । तदनु ममापि च ।'
तच्छ्रुत्वा कुपितः हिरण्यकः प्राह- 'भोः, न युक्तमुक्तं भवता । यतः
स्वामिनोऽनन्तरं भृत्याः' स आह- 'भद्र, मा मैवं वद । मदाश्रयाः
सर्व एते वराकाः । अपरं स्वकुटुम्बं परित्यज्य समागताः । तत्कथ-
मेतावन्मात्रमपि संमानं न करोमि उक्तं च—

यः संमानं सदा धत्ते भृत्यानां क्षितिपोऽधिकम् ।

वित्ताभावेऽपि तं दृष्ट्वा ते त्यजन्ति न कर्हिचित् ॥२४॥

तथा च ।

विश्वासः संपदां मूलं तेन यूथयतिर्गजः ।

सिंहो मृगाधिपत्येऽपि न मृगैः परिवार्यते ॥२५॥

अपरं मम कदाचित्पाशच्छेदं कुर्वतस्ते दन्तभङ्गो भवति ।
अथवा दुरात्मा लुब्धकः समभ्येति । तन्नूनं मम नरकपात एव
उक्तं च—

सदाचारेषु भृत्येषु संसीदत्सु च यः प्रभुः ।

सुखी स्थान्नरकं याति परत्रेह च सीदति' ॥२६॥

तच्छ्रुत्वा प्रहृष्टो हिरण्यकः प्राह- 'भोः ! वेद्मि अहं राजधर्मम् ।

परं मया तव परीक्षा कृता । तत्सर्वेषां पूर्वं पाशच्छेदं करिष्यामि ।
भवानप्यनेन विधिना बहुकपोतपरिवारो भविष्यति । उक्तं च—

कारुण्यं संविभागश्च यस्य भृत्येषु सर्वदा ।
संभवेत्स महीपालश्चैत्रैलोक्यस्यापि रक्षणे' ॥२७॥

५५३

एवमुक्त्वा सर्वेषां पाशच्छेदं कृत्वा हिरण्यकश्चित्रग्रीवमाह-
'मित्र, गम्यतामधुना स्वाश्रयं प्रति । भूयोऽपि व्यसने प्राप्ते समा-
गन्तव्यम्' इति तान्संप्रेष्य पुनरपि दुर्गं प्रविष्टः । चित्रग्रीवोऽपि
सपरिवारः स्वाश्रयमगमत् । अथवा साध्विदमुच्यते—

मित्रवान्साधयत्यर्थान्दुःसाध्यान्पि वै यतः ।
तस्मान्मित्राणि कुर्वीत समानान्येव चात्मनः ॥२८॥

लघुपतनकोऽपि वायसः सर्वं तं चित्रग्रीवबन्धमोक्षमवलोक्य
विस्मितमना व्यचिन्तयत्— 'अहो, बुद्धिरस्य हिरण्यकस्य शक्तिश्च दुर्ग-
सामग्री च । तदीदृगेव विधिर्विहङ्गानां बन्धनमोक्षात्मकः । अहं च न
कस्यचिद्विश्वसिमी चलप्रकृतिश्च तथाप्येनं मित्रं करोमि । उक्तं च—

अपि सम्पूर्णतायुक्तैः कर्तव्याः सुहृदो बुधैः ।
नदीशः परिपूर्णोऽपि चन्द्रोदयमपेक्षते' ॥२९॥

एवं सम्प्रधार्य पादपादवतीर्य बिलद्वारमाश्रित्य चित्रग्रीव-
वच्छब्देन हिरण्यकं समाहूतवान्— 'एह्येहि भो हिरण्यक एहि'
तच्छब्दं श्रुत्वा हिरण्यको व्यचिन्तयत्— 'किमन्योऽपि कश्चित्कपोतो

बन्धनशेषस्तिष्ठति येन मां व्याहरति ' आह च—'भोः ! को भवान् ' स आह—'अहं लघुपतनको नाम वायसः ।' तच्छ्रुत्वा विशेषादन्तर्लीनो हिरण्यक आह—'भोः, द्रुतं गम्यतामस्मात्स्थानात् ' वायस आह—अहं तव पार्श्वे गुरुकार्येण समागतः । तत्किं न क्रियते मया सह दर्शनम् ' । हिरण्यक आह— ' न मेऽस्ति त्वया सह सङ्गमेन प्रयोजनम् ' इति । स आह—'भोः चित्रग्रीवस्य मया तव सकाशात्पाशमोक्षणं दृष्टम् । तेन मम महती प्रीतिः संजाता । तत्कदाचिन्ममापि बन्धने जाते तव पार्श्वान्मुक्तिर्भविष्यति । तत्क्रियतां मया सह मैत्री ' । हिरण्यक आह—'अहो, त्वं भोक्ता । अहं ते भोज्यभूतः । तत्का त्वया सह मम मैत्री । तद्गम्यताम् । मैत्री विरोधभावात्कथम् । उक्तं च—

ययोरेव समं वित्तं ययोरेव समं कुलम् ।

तयोर्मैत्री विवाहश्च न तु पुष्टविपुष्टयोः ॥३०॥

तथा च—

यो मित्रं कुरुते मूढ आत्मनोऽसदृशं कुधीः ।

हीनं वाप्यधिकं वापि हास्यतां यात्यसौ जनः ॥३१॥

तद्गम्यतां ' इति । वायस आह—'भो हिरण्यक, एषोऽहं तव दुर्गद्वार उपविष्टः । यदि त्वं मैत्रीं न करोषि ततोऽहं प्राणमोक्षणं तवाग्रे करिष्यामि । अथवा प्रायोपवेशनं मे स्यात् ' इति । हिरण्यक आह—भोः त्वया वैरिणा सह कथं मैत्रीं करोमि । उक्तं च—

‘वैरिणा न हि सन्दध्यात्सुश्लिष्टेनापि सन्धिना ।

सुतप्तमपि पानीयं शमयत्येव पावकम्’ ॥३२॥

वायस आह—‘भोः, त्वया सह दर्शनमपि नास्ति । कुतो वैरम् । तत्किमनुचितं वदसि’ । हिरण्यक आह—‘द्विविधं वैरं भवति । सहजं कृत्रिमं च । तत्सहजवैरी त्वमस्माकम् । उक्तं च—

कृत्रिमं नाशमभ्येति वैरं द्राक्कृत्रिमैर्गुणैः ।

प्राणदानं विना वैरं सहजं याति न क्षयम्’ ॥३३॥

वायस आह—‘भोः द्विविधस्य वैरस्य लक्षणं श्रोतुमिच्छामि । तत्कथ्यताम्’ । हिरण्यक आह—‘भोः ! कारणेन निर्वृत्तं कृत्रिमम् । तत्तदहोपकारकरणाद्गच्छति । स्वाभाविकं पुनः कथमपि न गच्छति । तद्यथा—‘नकुलसर्पाणाम्, शण्पभुङ्गनखायुधानाम्, जलवह्नयोः देवदैत्यानाम्, सारमेयमार्जाराणाम्, ईश्वरदरिद्राणाम्, सपत्नीनाम्, सिंहगजानाम्, लुब्धकहरिणानाम्, श्रोत्रियभ्रष्टक्रियाणाम्, मूर्खपण्डितानाम्, पतिव्रताकुलटानाम्, सज्जनदुर्जनानाम् । न कश्चित्केनापि व्यापादितः, तथापि प्राणान् सन्तापयन्ति’ वायस आह—‘भोः अकारणमेतत् । श्रूयतां मे वचनम् ।

कारणान्मित्रतां याति कारणादेति शत्रुताम् ।

तस्मान्मित्रत्वमेवात्र योज्यं वैरं न धीमता ॥३४॥

तस्मात्कुरु मया सह समागमं मित्रधर्मार्थम्’ । हिरण्यक आह—‘भोः श्रूयतां नीतिसर्वस्वम् ।

सकृदुष्टमपीष्टं यः पुनः सन्धितुमिच्छति ।

स मृत्युमुपगृह्णाति गर्भमश्वतरी यथा ॥३५॥

अथवा गुणवानहम् न मे कश्चिद्वैरयातनां करिष्यति । एतदपि
न संभाव्यम् । उक्तं च—

सिंहो व्याकरणस्य कर्तुरहरत्प्राणान्प्रियान्पाणिने

मीमांसाकृतमुन्ममाथ सहसा हस्ती मुनिं जैमिनिम् ।

छन्दोज्ञाननिधिं जघान मकरो वेलातटे पिङ्गल-

मज्ञानावृतचेतसामतिरुषां कोऽर्थस्तिरश्वां गुणैः ॥३६॥

वायस आह—‘अस्त्येतत् । तथापि श्रूयताम्—

उपकाराच्च लोकानां निमित्तान्मृगपक्षिणाम् ।

भयाल्लोभाच्च मूर्खाणां मैत्री स्यादर्शनात्सताम् ॥३७॥

मृद्वट इव सुखभेद्यो दुःसंधानश्च दुर्जनो भवति ।

सुजनस्तु कनकघट इव दुर्भेदः सुकरसन्धिश्च ॥३८॥

इक्षोरग्रात्क्रमशः पर्वणि पर्वणि यथा रसविशेषः ।

तद्वत्सज्जनमैत्री विपरीतानां तु विपरीता ॥३९॥

तथा च ।

आरम्भगुर्वी क्षयिणी क्रमेण लघ्वी पुरा वृद्धिमती च पश्चात् ।

दिनस्य पूर्वार्धपरार्धभिन्ना छायेव मैत्री खलसज्जनानाम् ॥

तत्साधुरहम् । अपरं त्वां शपथादिभिर्निर्भयं करिष्यामि’ । स

आह—‘न मेऽस्ति ते शपथैः प्रत्ययः उक्तं च—

४०२४०१२ १९

शपथैः सन्धितस्यापि न विश्वासं ब्रजेद्रिपोः
श्रूयते शपथं कृत्वा वृत्रः शक्रेण हृदितः ॥४१॥

न विश्वासं विना शत्रुर्देवानामपि सिध्यति ।
विश्वासान्निदशेन्द्रेण दितेर्गर्भो विदारितः ॥४२॥

अन्यच्च ।

बृहस्पतेरपि प्राज्ञस्तस्मान्नैवात्र विश्वसेत् ।
य इच्छेदात्मनो वृद्धिमायुष्यं च सुखानि च ॥४३॥

तथा च ।

सुसूक्ष्मेणापि रन्ध्रेण प्रविश्याभ्यन्तरं रिपुः ।
नाशयेच्च शनैः पश्चात्प्लवं सलिलपूरवत् ॥४४॥

न विश्वसेदविश्वस्ते विश्वस्तेऽपि न विश्वसेत् ।
विश्वासाद्भयमुत्पन्नं मूलान्यपि निकृन्तति ॥४५॥

न बध्यते ह्यविश्वस्तो दुर्बलोऽपि बलोत्कटैः ।
विश्वस्ताश्चाशु बध्यन्ते बलवन्तोऽपि दुर्बलैः ॥४६॥

सुकृत्यं विष्णुगुप्तस्य मित्राग्निभार्गवस्य च ।
बृहस्पतेरविश्वासो नीतिसन्धिस्त्रिधा स्थितः ॥४७॥

तथा च ।

महताप्यर्थसारेण यो विश्वसिति शत्रुषु ।
भार्यासु सुविरक्तासु तदन्तं तस्य जीवितम् ॥४८॥

तच्छ्रुत्वा लघुपतनकोऽपि निरुत्तरश्चिन्तयामास— 'अहो,
बुद्धिप्रागल्भ्यमस्य नीतिविषये । अथवात एवास्योपरि मैत्रीपक्षपातः ।
स आह—'भो हिरण्यक,

सतां साक्षपदं मैत्रमित्याहुर्विबुधा जनाः ।

तस्मात्त्वं मित्रतां प्राप्तो वचनं मम तच्छृणु ॥४९॥

दुर्गस्थेनापि त्वया मया सह नित्यमेवालापो गुणदोषसुभाषित-
गोष्ठीकथाः सर्वदा कर्तव्याः यद्येवं न विश्वसिषि ' तच्छ्रुत्वा हिरण्य-
कोऽपि व्यचिन्तयत्— 'विदग्धवचनोऽयं दृश्यते लघुपतनकः सत्य-
वाक्यश्च । तद्युक्तमनेन मैत्रीकरणम् परं कदाचिन्मम दुर्गे चरणपा-
तोऽपि न कार्यः । उक्तं च—

भीतभीतः पुरा शत्रुर्मन्दं मन्दं विसर्पति ।

भूमौ प्रहेलया पश्चाज्जारहस्तोऽङ्गनास्त्रिव ' ॥५०॥

तच्छ्रुत्वा वायस आह— 'भद्र, एवं भवतु' ततः प्रभृति द्वौ
तावपि सुभाषितगोष्ठीसुखमनुभवन्तौ तिष्ठतः । परस्परं कृतोपकारौ-
कालं नयतः । लघुपतनकोऽपि मांसशकलानि मेघ्यानि बलिशेषाण्य-
न्यानि वात्सल्याहृतानि पक्वान्नविशेषाणि हिरण्यकार्यमानयति । हिरण्य-
कोऽपि तण्डुलानन्यांश्च भक्ष्यविशेषांलघुपतनकार्यं रात्रावाहृत्य तक्ता-
लायातस्यार्पयति । अथवा युज्यते द्वयोरप्येतत् उक्तं च—

ददाति प्रतिगृह्णाति शुभ्यमाख्याति पृच्छति ।

भुङ्क्ते भोजयते चैव पङ्क्तिं प्रीतिलक्षणम् ॥५१॥

नोपकारं विना ग्रीतिः कथंचित्कस्यचिद्भवेत् ।
 उपयाचितदानेन यतो देवा अभीष्टदाः ॥५२॥
 तच्चिन्तयित्वा भवेच्छोके यावदानं प्रदीयते ।
 वत्सः क्षीरक्षयं दृष्ट्वा परित्यजति मातरम् ॥५३॥

पश्य दानस्य माहात्म्यं सद्यः प्रत्ययकारकम् ।
 यत्प्रभावादपि द्वेषी मित्रतां याति तत्क्षणात् ॥५४॥

पुत्रादपि प्रियतरं खलु तेन दानं
 मन्ये पशोरपि विवेकविवर्जितस्य ।
 दत्ते खले तु निखिलं खलु येन दुग्धं
 नित्यं ददाति महिषी ससुतापि पश्य ॥५५॥

किं बहुना ।

ग्रीतिं निरन्तरां कृत्वा दुर्भेद्यां नखमांसवत् ।
 मूषको वायसश्चैव गतौ कृत्रिममित्रताम् ॥५६॥

एवं स मूषकस्तदुपकाररञ्जितस्तथा विश्वस्तो यथा तस्य पक्ष-
 मध्ये प्रविष्टस्तेन सह सर्वदैव गोष्ठीं करोति । अथान्यस्मिन्नहनि
 वायसोऽश्रुपूर्णनयनः समभ्येत्य सगद्गदं तमुवाच 'भद्र हिरण्यक !
 विरक्तिः संजाता मे सांप्रतं देशस्यास्योपरि, तदन्यत्र यास्यामि'
 हिरण्यक आह—'भद्र, किं विरक्तेः कारणम्' स आह—'भद्र
 श्रूयताम् । अत्र देशे महत्यानावृष्ट्या दुर्भिक्षं संजातम् । दुर्भिक्ष-
 त्वाज्जनो बुभुक्षापीडितः कोऽपि बलिमात्रमपि न प्रयच्छति । अपरं

गृहे गृहे बुभुक्षितजनैर्विहङ्गानां बन्धनाय पाशाः प्रगुणीकृताः
 सन्ति । अहमप्यायुःशेषतया पाशेन बद्ध उद्धरितोऽस्मि । एतद्विरक्तेः
 कारणम् । तेनाहं विदेशं चलित इति बाष्पमोक्षं करोमि' ।
 हिरण्यक आह—'अथ भवान्क प्रस्थितः' स आह—'अस्ति दक्षिणापथे
 वनगहनमध्ये महासरः । तत्र त्वत्तोऽधिकः परमसुहृत्कूर्मो मन्थरको
 नाम । स च मे मत्स्यमांसखण्डानि दास्यति । तद्भक्षणात्तेन सह
 सुभाषितगोष्ठीसुखमनुभवन्सुखेन कालं नेष्यामि । नाहमत्र विहङ्गानां
 पाशबन्धनेन क्षयं द्रष्टुमिच्छामि' । उक्तं च ।

अनावृष्टिहते देशे सस्ये च प्रलयं गते ।

धन्यास्तात न पश्यन्ति देशभङ्गं कुलक्षयम् ॥५७॥

कोऽतिभारः समर्थानां किं दूरं व्यवसायिनाम् ।

को विदेशः सविद्यानां कः परः प्रियवादिनाम् ॥५८॥

विद्वत्त्वं च नृपत्वं च नैव तुल्यं कदाचन ।

स्वदेशे पूज्यते राजा विद्वान्सर्वत्र पूज्यते ॥५९॥

हिरण्यक आह—'यद्येवं तदहमपि त्वया सहागमिष्यामि ।
 ममापि महद्दुःखं वर्तते' । वायस आह—'भोः, तव किं दुःखम् । तत्क-
 थय' हिरण्यक आह—'भोः बहु वक्तव्यमस्त्यत्र विषये । तत्रैव गत्वा
 सर्वं सविस्तरं कथयिष्यामि' । वायस आह—'अहं तावदाकाशगतिः ।
 तत्कथं भवतो मया सह गमनम्' स आह—'यदि मे प्राणान् रक्षसि
 तदा स्वपृष्ठमारोप्य मां तत्र प्रापयिष्यसि । नान्यथा मम गतिरस्ति'

तच्छ्रुत्वा सानन्दं वायस आह—‘यद्येवं तद्वन्योऽहं यद्ववतापि सह
तत्रकालं नयामि । अहं सम्पातादिकानष्टावुड्डीनगतिविशेषान्वेद्मि ।
तत्समारोह मम पृष्ठम् येन सुखेन त्वां तत्सरः प्रापयामि’ हिरण्यक
आह—‘उड्डीनानां नामानि श्रोतुमिच्छामि’ स आह—

‘संपातं विप्रपातं च महापातं निपातनम् । *m. n. h. p. h. s. h.*
वक्रं तिर्यक्तथा चोर्ध्वमष्टमं लघुसंज्ञकम् ॥६०॥ *nu*

तच्छ्रुत्वा हिरण्यकस्तत्क्षणादेव तदुपरि समारूढः । सोऽपि
शनैः शनैः तमादाय संपातोड्डीनप्रस्थितः क्रमेण तत्सरः प्राप्तः । ततो
लघुपतनकं मूषकाधिष्ठितं विलोक्य दूरतोऽपि देशकालविदसामान्य-
काकोऽयमिति ज्ञात्वा सत्वरं मन्थरको जले प्रविष्टः । लघुपतनकोऽपि
तीरस्थतरुकोटरे हिरण्यकं मुक्त्वा शाखाग्रमारुह्य तारखरेण प्रोवाच—
‘भो मन्थरक, आगच्छागच्छ । तव मित्रमहं लघुपतनको नाम वायस-
श्चिरात्सोत्कण्ठः समायातः । तदागत्यालिङ्गय माम् । उक्तं च—

किं चन्दनैः सकर्पूरैस्तुहिनैः किं च शीतलैः ।
सर्वे ते मित्रगात्रस्य कलां नार्हन्ति षोडशीम् ॥६१॥

तथा च ।

केनामृतमिदं सृष्टं मित्रमित्यक्षरद्वयम् ।
आपदां च परित्राणं शोकसन्तापभेषजम् ॥६२॥

तच्छ्रुत्वा निपुणतरं परिज्ञाय सत्वरं सलिलान्निष्क्रम्य पुलकित-
तनुरानन्दाश्रुपूरितनयनो मन्थरकः प्रोवाच—एवमेहि मित्र, आलिङ्गय

माम् । चिरकालान्मया त्वं न सम्यक्परिज्ञातः । तेनाहं सलिलान्तः
प्रविष्टः । उक्तं च—

यस्य न ज्ञायते वीर्यं न कुलं न विचेष्टितम् ।
न तेन सङ्गतिं कुर्यादित्युवाच बृहस्पतिः' ॥६३॥

एवमुक्ते लघुपतनको वृक्षादवतीर्य तमालिङ्गितवान् । अथवा
साध्विदमुच्यते—

अमृतस्य प्रवाहैः किं कायक्षालनसंभवैः ।
चिरान्मित्रपरिष्वङ्गो योऽसौ मूल्यविवर्जितः ॥६४॥

एवं द्वावपि तौ विहितालिङ्गनौ परस्परं पुलकितशरीरौ वृक्षा-
दधः समुपविष्टौ प्रोचतुरात्मचरित्रवृत्तान्तम् । हिरण्यकोऽपि मन्थरस्य
प्रणामं कृत्वा वायसाभ्याशे समुपविष्टः । अथ तं समालोक्य मन्थरको
लघुपतनकमाह—‘भोः कोऽयं मूषकः । कस्मात्त्वया भक्ष्यभूतोऽपि पृष्ठ-
मारोप्यानीतः । तन्नात्र स्वल्पकारणेन भाव्यम्’ । तच्छ्रुत्वा लघुपतनक
आह—‘भोः, हिरण्यको नाम मूषकोऽयम् । मम सुहृद्वितीयमिव
जीवितम् । तर्हि बहुना ।

पर्जन्यस्य यथा धारा यथा च दिवि तारकाः ।
सिकतारेणवो यद्वत्संख्यया परिवर्जिताः ॥६५॥

गुणाः संख्यापरित्यक्तास्तद्वदस्य महात्मनः ।
परं निर्वेदमापन्नः संप्राप्तोऽयं तवान्तिकम् ’ ॥६६॥

मन्थरक आह—‘किमस्य वैराग्यकारणम्’ । वायस आह—‘पृष्ठो मया । परमनेनाभिहितम् । यद्बहु वक्तव्यमस्ति । तत्तत्रैव गतः कथयिष्यामि । ममापि न निवेदितम् । तद्बद्ध हिरण्यक, इदानीं निवेद्यतामुभयोरप्यावयोस्तदात्मनो वैराग्यकारणम्’ सोऽब्रवीत्—

कथा ?

अस्ति दाक्षिणात्ये जनपदे महिलारोप्यं नाम नगरम् । तस्य नातिदूरे मठायतनं भगवतः श्रीमहादेवस्य । तत्र च ताम्रचूडो नाम परिव्राजकः प्रतिवसति स्म । स च नगरे भिक्षाटनं कृत्वा प्राणयात्रां समाचरति । भिक्षाशेषं च तत्रैव भिक्षापात्रे निधाय तद्भिक्षापात्रं नागदन्तेऽवलम्ब्य पश्चाद्रात्रौ स्वपिति । प्रत्युषे च तदन्नं कर्मकराणां दत्त्वा सम्यक्तत्रैव देवतायतने संमार्जनोपलेपनमण्डनादिकं समाज्ञापयति । अन्यस्मिन्नहनि मम बान्धवैर्निवेदितम्—‘स्वामिन्, मठायतने सिद्धमन्नं मूषकंभयात्तत्रैव भिक्षापात्रे निहितं नागदन्तेऽवलम्बितं तिष्ठति सदैव । तद्वयं भक्षयितुं न शक्नुमः । स्वामिनः पुनरगम्यं किमपि नास्ति । तर्हि वृथाटनेनान्यत्र । अद्य तत्र गत्वा यथेच्छं भुञ्जमहे तव प्रसादात्’ तदाकर्ण्यहं सकलयूथपरिवृतस्तत्क्षणादेव तत्र गतः । उत्पत्य च तस्मिन्भिक्षापात्रे संमार्जितः । तत्र भक्ष्यविशेषाणि सेवकानां दत्त्वा पश्चात्स्वयमेव भक्षयामि । सर्वेषां तृप्तौ जातायां भूयः स्वगृहं गच्छामि । एवं नित्यमेव तदन्नं भक्षयामि । परिव्राजकोऽपि यथाशक्ति रक्षति । परं यदैव निद्रान्तरितो भवति, तदाहं तत्रारुह्यात्मकृत्यं करोमि । अथ

कदाचित्तेन मम रक्षणार्थं महान् यत्नः कृतः। जर्जरवंशः समानीतः तेन ।
 सुप्तोऽपि मत् भयाद्विक्षापात्रं ताडयति । अहमप्यभक्षितेऽप्यन्ने प्रहारम-
 यादपसर्पामि । एवं तेन सह सकलां रात्रिं विग्रहपरस्य कालो व्रजति ।
 अथान्यस्मिन्नहनि तस्य मठे बृहत्स्फिङ्नामा परिव्राजकस्तस्य सुहृत्तीर्थ-
 यात्राप्रसङ्गेन पान्थः प्राघुणिकः समायातः । तं दृष्ट्वा प्रत्युत्थानविधिना
 संभाव्य प्रतिपत्तिपूर्वकमभ्यागतक्रियया नियोजितः । ततश्च रात्रावेकत्र
 कुशसंस्तरे द्वावपि प्रसुप्तौ धर्मकथां कथयितुमारब्धौ । अथ बृहत्स्फि-
 ङ्कथागोष्ठीषु स ताम्रचूडो मूषकत्रासार्थं व्याक्षिप्तमना जर्जरवंशेन भिक्षा-
 पात्रं ताडयंस्तस्य शून्यं प्रतिवचनं प्रयच्छति । तन्मयो न किञ्चिदुदा-
 हरति । अथासावभ्यागतः परं कोपमुपागतस्तमुवाच—‘भोस्ताम्रचूड,
 परिज्ञातस्त्वं सम्यङ् न सुहृत् । तेन मया सह साह्लादं न जल्पसि ।
 तद्वात्रावपि त्वदीयं मठं त्यक्त्वान्यत्र मठे यास्यामि । उक्तं च--

एहागच्छ समाश्रयासनमिदं कस्माच्चिराद्दृश्यसे

का वार्ता ह्यतिदुर्बलोऽसि कुशलं प्रीतौऽस्मि ते दर्शनात् ।

एवं ये समुपागतान्प्रणयिनः प्रह्लादयन्त्यादरा-

त्तेषां युक्तमशङ्कितेन मनसा हर्म्याणि गन्तुं सदा ॥६७॥

गृही यत्रागतं दृष्ट्वा दिशो वीक्षेत वाप्युधः ।

तत्र ये सदने यान्ति ते शृङ्गरहिता वृषाः ॥६८॥

नाभ्युत्थानक्रिया यत्र नालापा मधुराक्षराः ।

गुणदोषकथा नैव तत्र हर्म्ये न गम्यते ॥६९॥

नरकाय मतिस्ते चेत्पौरोहित्यं समाचर ।

वर्षं यावत्किमन्येन मठचिन्तां दिनत्रयम्॥७०॥

निधानोष्मणा प्रकूर्दते । उक्तं च— पञ्च पान कक्षी

उष्मापि वित्तजो वृद्धिं तेजो नयति देहिनाम् ।

किं पुनस्तस्य संभोगस्त्यागकर्मसमन्वितः ॥७१॥

तथा च ।

नाकसाच्छाण्डिलीमातर्विक्रीणाति तिलैस्तिलान् ।

लुञ्चितानितरैरेण हेतुस्र भविष्यति ॥७२॥

16-18-18-16-16-
16-18-16-16-16-
कथा 2 16-16-
16-16-

दस्त्रिस्तच्च काकिण्या प्राप्नुयादिति नः श्रुतिः ॥७४॥

S. Narayana
S. Narayana

S. N. B.

दाता लघुरपि सेव्यो भवति न कृपणो महानपि समृद्ध्या ।
कूपोऽन्तः स्वादुजलः ग्रीत्यै लोकस्य न समुद्रः ॥७५॥

तथा च ।

Doctor

अकृतत्यागमहिम्ना मिथ्या किं राजराजशब्देन ।

गोप्तारं न निधीनां कथयन्ति महेश्वरं विबुधाः ॥७६॥

अपि च ।

वर्धमान

सदा दानपरिक्षीणः शस्त एव करीश्वरः ।

अदानः पीनगात्रोऽपि निन्द्य एव हि गर्दभः ॥७७॥

सुशीलोऽपि सुवृत्तोऽपि यात्यदानादधो घटः ।

पुनः कुब्जापि काणापि दानादुपरि कर्कटी ॥७८॥

यच्छञ्जलमपि जलदो बल्लभतामेति सकललोकस्य ।

नित्यं प्रसारितकरो मित्रोऽपि न वीक्षितुं शक्यः ॥७९॥

एवं ज्ञात्वा दारिद्र्याभिभूतैरपि स्वल्पात्स्वरूपतरं काले पात्रे च
द्वैयम् । उक्तं च ।

सत्पात्रं महती श्रद्धा देशे काले यथोचिते ।

यद्दीयते विवेकज्ञैस्तदानन्त्याय कल्पते ॥८०॥

तथा च ।

अतिवृष्णा न कर्तव्या वृष्णां नैव परित्यजेत् ।

अतिवृष्णाभिभूतस्य शिखा भवति मस्तुके ॥८१॥

S. Narayana

ब्राह्मण्याह—‘कथमेतत्’ स आह—

कथा ३

अस्ति कस्मिंश्चिद्वनोद्देशे कश्चित्पुलिन्दः । स च पापद्धिं कर्तुं वनं प्रति प्रस्थितः । अथ तेन प्रसर्पता महानञ्जनपर्वतशिखराकारः क्रोडः समासादितः । तं दृष्ट्वा कर्णान्ताकृष्टनिशितसायकेन समाहतः । तेनापि कोपाविष्टेन चेतसा बालेन्दुद्युतिना दंष्ट्राग्रेण पाटितोदरः पुलिन्दो गतासुर्मूतलेऽपतत् । अथ लुब्धकं व्यापाद्य शूकरोऽपि शरप्रहारवेदनया पञ्चत्वं गतः । एतस्मिन्नन्तरे कश्चिदासन्नमृत्युः शृगाल इतस्ततो निराहारतया पीडितः परिभ्रमंस्तं प्रदेशमाजगाम । यावद्वराहपुलिन्दौ द्वावपि पश्यति तावत्प्रहृष्टो व्यचिन्तयत् । ‘भोः सानुकूलो मे विधिः । तेनैतदप्यचिन्तितं भोजनमुपस्थितम् । अथवा साध्विदमुच्यते—

अकृतेऽप्युद्यमे पुंसामन्यजन्मकृतं फलम् ।

शुभाशुभं समभ्येति विधिना संनियोजितम् ॥८२॥

तथा च ।

यस्मिन्देशे च काले च वयसा यादृशेन च ।

कृतं शुभाशुभं कर्म तत्तथा तेन भुज्यते ॥८३॥

तदहं तथा भक्षयामि यथा बहून्यहानि मे प्राणयात्रा भवति । तत्तावदेवं स्नायुपाशं धनुष्कोटिगतं भक्षयामि । उक्तं च ।

शनैः शनैश्च भोक्तव्यं स्वयं वित्तमुपार्जितम् ।

रसायनमिव प्राज्ञैर्हेलया न कदाचन ॥८४॥

इत्येवं मनसा निश्चित्य चापचटितकोटिं मुखमध्ये प्रक्षिप्य
स्त्रायुं भक्षितुं प्रवृत्तः । ततश्च त्रुटिते पाशे तालुदेशं विदार्य चाप-
कोटिर्मस्तकमध्येन निष्क्रान्ता । सोऽपि तद्वेदनया तत्क्षणान्मृतः ।
अतोऽहं ब्रवीमि—‘अतितृष्णा न कर्तव्या’ इति ॥ स पुनरप्याह—
‘ब्राह्मणि, न श्रुतं भवत्या ।

आयुः कर्म च वित्तं च विद्या निधनमेव च ।

पञ्चैतानि हि सृज्यन्ते गर्भस्थस्यैव देहिनः’ ॥८५॥

अथैवं सा तेन प्रबोधिता ब्राह्मण्याह—‘यद्येवं तदस्ति मे गृहे
स्तोकस्तिलराशिः । ततस्तिलाल्लुञ्चित्वा तिलचूर्णेन ब्राह्मणं भोजयि-
ष्यामि’ इति । ततस्तद्वचनं श्रुत्वा ब्राह्मणो ग्रामं गतः । सापि
तिलानुष्णोदकेन संमर्द्य कुटित्वा सूर्यातपे दत्तवती । अत्रान्तरे तस्या
गृहकर्मव्यग्रायास्तिलानां मध्ये कश्चित्सारमेयो मूत्रोत्सर्गं चकार । तं
दृष्ट्वा सा चिन्तितवती—‘अहो नैपुण्यं पश्य पराङ्मुखीभूतस्य विधेः ।
यदेते तिला अभोज्याः कृताः । तदहमेतान्समादाय कस्यचिद्गृहं
गत्वा लुञ्चितैरलुञ्चितानानयामि । सर्वेऽपि जनोऽनेन विधिना प्रदा-
स्यति’ इति । अथ यस्मिन्गृहेऽहं भिक्षार्थं प्रविष्टस्तत्र गृहे सापि
तिलानादाय प्रविष्टा विक्रयं कर्तुम् । आह च—‘गृह्णातु कश्चिदलु-
ञ्चितैर्लुञ्चितांस्तिलान् ।’ अथ तद्गृहगृहिणी गृहं प्रविष्टा यावदलु-
ञ्चितैर्लुञ्चितान् गृह्णाति तावदस्याः पुत्रेण कामन्दकीशास्त्रं दृष्ट्वा

व्याहतम्—‘मातः, अग्राह्याः खल्विमे तिलाः । नास्या अलुञ्चितै-
 र्लुञ्चिता ग्राह्या । कारणं किञ्चिद्भविष्यति । तेनैषा लुञ्चितैरलुञ्चितान्
 प्रयच्छति’ तच्छ्रुत्वा तथा परित्यक्तास्ते तिलाः । अतोऽहं ब्रवीमि—
 ‘नाकस्माच्छाण्डिलीमातः’ इति ॥ एतदुक्त्वा स भूयोऽपि प्राह—
 ‘अथ ज्ञायते तस्य क्रमणमार्गः’ ताम्रचूड आह—‘भगवन्, ज्ञायते ।
 यत एकाकी न समागच्छति । किन्त्वसंख्ययूथपरिवृतः पश्यतो मे
 परिभ्रमन्नितस्ततः सर्वजनेन सहागच्छति याति च ।’ अभ्यागत
 आह—अस्ति किञ्चित्खनित्रकम्’ स आह—बाढमस्ति । एषा सर्व-
 लोहमयी स्वहस्तिका’ अभ्यागत आह—तर्हि प्रत्यूषे त्वया मया
 सह स्थातव्यम्, येन द्वावपि जनचरणमलिनायां भूमौ तत्पदानुसारेण
 गच्छावः ।’ मयापि तद्वचनमाकर्ण्य चिन्तितम्—‘अहो, विनष्टोऽस्मि
 यतोऽस्य साभिप्रायवचांसि श्रूयन्ते । नूनं यथा निधानं ज्ञातं तथा
 दुर्गमप्यस्माकं ज्ञास्यति । एतदभिप्रायादेव ज्ञायते’ । उक्तं च—

सकृदपि दृष्ट्वा पुरुषं विबुधा जानन्ति सारतां तस्य ।
 हस्ततुल्यापि निपुणाः पलप्रमाणं विजानन्ति ॥८६॥

वाञ्छैव सूचयति पूर्वतरं भविष्यं

पुंसां यदन्यतनुजं त्वशुभं शुभं वा ।

विज्ञायते शिशुरजातकलापचिह्नः

प्रत्यूढतैरपसरन्सरसः कलापी’ ॥८७॥

ततोऽहं भयत्रस्तमनाः सपरिवारो दुर्गमार्गे परित्यज्यान्य-
 मार्गेण गन्तुं प्रवृत्तः । सपरिजनो यावदग्रतो गच्छामि तावत्संमुखो

42-1/2

तन्मध्ये
गर्हयन्तो
आध्वद-

व्याधानां शरगोचरादपि जवेनोत्पत्य धावन्मृगः

कूपान्तः पतितः करोतु विधुरे किं वा विधौ पौरुषम् ॥

अथाहमेकोऽन्यत्र गतः शेषा मूढतया तत्रैव दुर्गे प्रविष्टाः ।
अत्रान्तरे स दुष्टपरिव्राजको रुधिरबिन्दुचर्चितां भूमिमवलोक्य तेनैव
दुर्गमार्गेणागत्योपस्थितः । ततश्च स्वहस्तिकया खनितुमारब्धः ।
अथ तेन खनता प्राप्तं तन्निधानं यस्योपरि सदैवाहं कृतवसतिर्यस्यो-
ष्मणा महादुर्गमपि गच्छामि । ततो हृष्टमनास्ताम्रचूडमिदमूचेऽभ्या-
गतः — ‘भो भगवन्, इदानीं स्वपिहि निश्शङ्कः । अस्योष्मणा
मूषकस्ते जागरणं संपादयति ।’ एवमुक्त्वा निधानमादाय मठामि-
मुखं प्रस्थितौ द्वावपि । अहमपि यावन्निधानरहितं स्थानमागच्छामि,
तावदरमणीयमुद्वेगकारकं तत्स्थानं वीक्षितुमपि न शक्नोमि ।
अचिन्तयं च — ‘किं करोमि, क गच्छामि । कथं मे स्यान्मनसः
प्रशान्तिः’ एवं चिन्तयतो महाकण्ठेन स दिवसो व्यतिक्रान्तः ।
अथास्तमितेऽर्के सोद्वेगो निरुत्साहस्तस्मिन्मठे सपरिवारः प्रविष्टः ।
अथासत्परिग्रहशब्दमाकर्ण्य ताम्रचूडोऽपि भूयो भिक्षापात्रं जर्जरवंशेन

Handwritten signature: S. Narasimha Rao
Library of Ramanuja National Research Institute, Melukote Collection.

ताडयितुं प्रवृत्तः । अथासावभ्यागतः प्राह—सखे, किमद्यापि निःशङ्को न निद्रां गच्छसि' स आह—'भगवन्, भूयोऽपि समायातः सपरिवारः स दुष्टात्मा मूषकः । तद्वयाज्जर्जरवंशेन भिक्षापात्रं ताडयामि ।' ततो विहस्याभ्यागतः प्राह—सखे मा भैषीः । वित्तेन सह गतोऽस्य कूर्दनोत्साहः । सर्वेषामपि जन्तूना-
मियमेव स्थितिः । उक्तं च—

यदुत्साही सदा मर्त्यः पराभवति यजनान् ।

यदुद्धतं वदेद्वाक्यं तत्सर्वं वित्तजं बलम्' ॥८९॥

अथाहं तच्छ्रुत्वा कोपाविष्टो भिक्षापात्रमुद्दिश्य विशेषादु-
त्कृर्दितोऽप्राप्त एव भूमौ निपतितः । तच्छ्रुत्वासौ मे शत्रुर्विहस्य
ताम्रचूडमुवाच—'भोः, पश्य पश्य कौतूहलम्' आह च—

अर्थेन बलवान्सर्वोऽप्यर्थयुक्तः स पण्डितः ।

पश्यैनं मूषकं व्यर्थं स्वजातेः समतां गतम् ॥९०॥

तत्स्वपिहि त्वं गतशङ्कः । यदस्योत्पतनकारणं तदावयोर्हस्त-
गतं जातम् । अथवा साध्विदमुच्यते—

दंष्ट्राविरहितः सर्पो मदहीनो यथा गजः ।

तथार्थेन विहीनोऽत्र पुरुषो नामधारकः ॥९१॥

तच्छ्रुत्वाहं मनसा विचिन्तितवान्—यतोऽङ्गुलिमात्रमपि कूर्दन-
शक्तिर्नास्ति, तद्विगर्हहीनस्य पुरुषस्य जीवितम् । उक्तं च—

अर्थेन च विहीनस्य पुरुषस्याल्पमेधसः ।
 उच्छिद्यन्ते क्रियाः सर्वा ग्रीष्मे कुसरितो यथा ॥९२॥
 यथा काकयवाः प्राक्ता यथारण्यभवास्तिलाः ।
 नाममात्रा न सिद्धौ हि धनहीनास्तथा नराः ॥९३॥
 सन्तोऽपि न हि राजन्ते दरिद्रस्येतरे गुणाः ।
 आदित्य इव भूतानां श्रीगुणानां प्रकाशिनी ॥९४॥
 न तथा बाध्यते लोके प्रकृत्या निर्धनो जनः ।
 यथा द्रव्याणि सम्प्राप्य तैर्विहीनः सुखे स्थितः ॥९५॥
 शुष्कस्य कीटस्वातस्य वह्निदग्धस्य सर्वतः ।
 तरोरप्युपरस्थस्य वरं जन्म न चार्थिनः ॥९६॥
 शङ्कनीया हि सर्वत्र निष्प्रतापा दरिद्रता ।
 उपकर्तुमपि प्राप्तं निःस्वं संत्यज्य गच्छति ॥९७॥
 उन्नम्योन्नम्य तत्रैव निर्धनानां मनोरथाः ।
 हृदयेष्वेव लीयन्ते विधवास्त्रीस्तनाविव ॥९८॥
 व्यक्तेऽपि वासरे नित्यं दौर्गत्यतमसावृतः ।
 अग्रतोऽपि स्थितो यत्नान्न केनापीह दृश्यते ॥९९॥

एवं विलप्याहं भग्नोत्साहस्तन्निधानं गण्डोपधानीकृतं दृष्ट्वा
 खं दुर्गं प्रभाते गतः । ततश्च मद्भृत्याः प्रभाते गच्छन्तो मिथो
 जल्पन्ति अहो, असमर्थोऽयमुदरपूरणेऽस्माकम् । केवलमस्य पृष्ठ-
 लम्भानां बिडालादिविपत्तयः । तत्किमनेनाराधितेन । उक्तं च—

यत्सकाशान्न लाभः स्यात्केवलाः स्युर्विपत्तयः ।

स स्वामी दूरतस्त्याज्यो विशेषादनुजीविभिः ॥१००॥

एवं तेषां वचांसि श्रुत्वा स्वदुर्गं प्रविष्टोऽहम् । यावन्नो
कश्चिन्मम संमुखेऽभ्येति तावन्मया चिन्तितम्—‘धिगियं दरिद्रता ।
अथवा साध्विदमुच्यते—

मृतो दरिद्रः पुरुषो मृतं मैथुनमप्रजम् ।

मृतमश्रोत्रियं श्राद्धं मृतो यज्ञस्त्वदक्षिणः’ ॥१०१॥

एवं मे चिन्तयतस्ते भृत्या मम शत्रूणां सेवका जाताः । ते
च मामेकाकिनं दृष्ट्वा विडम्बनां कुर्वन्ति । अथ मयैकाकिना योगनिद्रां
गतेन भूयो विचिन्तितम्—‘यत्तस्य कुतपस्विनः समाश्रयं गत्वा
तद्गण्डोपधानवर्तिकृतां वित्तपेटां शनैः शनैर्विदार्य तस्य निद्रावशं-
गतस्य स्वदुर्गे तद्वित्तमानयामि, येन भूयोऽपि मे वित्तप्रभावेणाधिपत्यं
पूर्ववद्भविष्यति । उक्तं च ।

व्यथयन्ति परं चेतो मनोरथशतैर्जनाः ।

नानुष्ठानैर्धनैर्हीनाः कुलजा विधवा इव ॥१०२॥

दौर्गत्यं देहिनां दुःखमपमानकरं परम् ।

येन स्वैरपि मन्यन्ते जीवन्तोऽपि मृता इव ॥१०३॥

दैन्यस्य पात्रतामेति पराभूतेः परं पदम् ।

विपदामाश्रयः शश्वदौर्गत्यकलुषीकृतः ॥१०४॥

The 1st 37 Pal

लज्जन्ते बान्धवास्तेन संबन्धं गोपयन्ति च ।

मित्राण्यमित्रतां यान्ति यस्य न स्युः कपर्दकाः ॥१०५॥

मूर्तं लाघवमेवैतदपायानामिदं गृहम् ।

पर्यायो मरणस्यायं निर्धनत्वं शरीरिणाम् ॥१०६॥

अजाधूलिरिव त्रस्तैर्माजनीरेणुवज्जनैः ।

दीपखट्वोत्थच्छायेव त्यज्यते निर्धनो जनैः ॥१०७॥

शौचावशिष्टयाप्यस्ति किञ्चित्कार्यं क्वचिन्मृदा ।

निर्धनेन जनेनैव न तु किञ्चित्प्रयोजनम् ॥१०८॥

अधनो दातुकामोऽपि संप्राप्तो धनिनां गृहम् ।

मन्यते याचकोऽयं धिग्दारिद्र्यं खलु देहिनाम् ॥१०९॥

अतो वित्तापहारं विदधतो यदि मे मृत्युः स्यात्तथापि
शोभनम् । उक्तं च—

स्ववित्तहरणं दृष्ट्वा यो हि रक्षत्यसूत्ररः ।

पितरोऽपि न गृह्णन्ति तदत्तं सलिलाञ्जलिम् ॥११०॥

तथा च ।

गत्रार्थे ब्राह्मणार्थे च स्त्रीवित्तहरणे तथा ।

प्राणांस्त्यजति यो युद्धे तस्य लोकाः सनातनाः ॥१११॥

एवं निश्चित्य रात्रौ तत्र गत्वा निद्रावशमुपगतस्य पेटायां

मया छिद्रं कृतं यावत्, तावत्प्रबुद्धो दुष्टतापसः । ततश्च जर्जरवंश-

प्रहारेण शिरसि ताडितः कथंचिदायुःशेषतया निर्गतोऽहम्, न
मृतश्च । उक्तं च—

प्राप्तव्यमर्थं लभते मनुष्यो देवोऽपि तं लङ्घयितुं न शक्तः ।
तस्मान्न शोचामि न विस्मयो मे यदस्मदीयं न हि तत्परेषाम् ॥

काककूर्मौ पृच्छतः — ‘कथमेतत् ।’ हिरण्यक आह—

Rajabhar कथा ४

कस्मिंश्चिदधिष्ठाने सोमिलको नाम कौलिको वसति स्म । स
चानेकविधपट्टरचनारञ्जितानि पार्थिवोचितानि सदैव वस्त्राण्युत्पाद-
यति । परं तस्य चानेकविधपट्टरचनानिपुणस्यापि न भोजनाच्छादना-
भ्यधिकं कथमप्यर्थमात्रं संपद्यते । अथान्ये तत्र सामान्यकौलिकाः
स्थूलवस्त्रसंपादनविज्ञानिनो महर्द्धिसंपन्नाः । तानवलोक्य सुखभार्या-
माह—‘ प्रिये, पश्यैतान्स्थूलपट्टकारकान् धनकनकसमृद्धान् । तदधा-
रणकं ममैतत्स्थानम् । तदन्यत्रोपार्जनाय गच्छामि ।’ सा प्राह—
‘ भो, प्रियतम, मिथ्याप्रलपितमेतद्यदन्यत्र गतानां धनं भवति स्वस्थाने
न भवतीति । उक्तं च—

उत्पतन्ति यदाकाशे निपतन्ति महीतले ।

पक्षिणां तदपि प्राप्या नादत्तमुपतिष्ठति ॥११३॥

तथा च ।

४४

39

न हि भवति यन्न भाव्यं भवति च भाव्यं विनापि यत्नेन ।
करतलगतमपि नश्यति यस्य तु भवितव्यता नास्ति ॥११४॥

यथा धेनुसहस्रेषु वत्सो विन्दति मातरम् ।
तथा पुराकृतं कर्म कर्तारमनुगच्छति ॥११५॥

शेते सह शयानेन गच्छन्तमनुगच्छति ।
नराणां प्राक्तनं कर्म तिष्ठेच्चथ सहात्मना ॥११६॥

यथा छायातपो नित्यं सुसंबद्धौ परस्परम् ।
एवं कर्म च कर्ता च संश्लिष्टावितरेतरम् ॥११७॥

तस्मादत्रैव व्यवसायपरो भव 'कौलिक आह—' प्रिये, न
सम्यगभिहितं भवत्या । व्यवसायं विना कर्म न फलति । उक्तं च ।

यथैकेन न हस्तेन तालिका संग्रह्यते ।
तथोद्यमपरित्यक्तं न फलं कर्मणः स्मृतम् ॥११८॥

पश्य कर्मवशात्प्राप्तं भोज्यकालेऽपि भोजनम् ।
हस्तोद्यमं विना वक्त्रे प्रविशेन्न कथंचन ॥११९॥

तथा च ।

उद्योगिनं पुरुषसिंहमुपैति लक्ष्मी-
दैवं हि दैवमिति कापुरुषा वदन्ति ।

दैवं निहत्य कुरु पौरुषमात्मशक्त्या
यत्ने कृते यदि न सिध्यति कोऽत्र दोषः ॥१२०॥

तथा च ।

उद्यमेन हि सिध्यन्ति कार्याणि न मनोरथैः ।

न हि सिंहस्य सुप्तस्य प्रविशन्ति मुखे मृगाः ॥१२१॥

उद्यमेन विना राजन्न सिध्यन्ति मनोरथाः ।

कातरा इति जल्पन्ति यद्भाष्यं तद्भविष्यति ॥१२२॥

स्वशक्त्या कुर्वतः कर्म न चेत्सिद्धिं प्रयच्छति ।

नोपालभ्यः पुमांस्तत्र दैवान्तरितपौरुषः ॥१२३॥

तन्मयावश्यं देशान्तरं गन्तव्यम्' इति निश्चित्य वर्षमान-
पुरं गतः । तत्र च वर्षत्रयं स्थित्वा सुवर्णशतत्रयोपार्जनं कृत्वा भूयः
स्वगृहं प्रस्थितः । अथार्धपथे गच्छतस्तस्य कदाचिदटव्यां पर्यटतो
भगवान् रविरस्तमुपागतः । तदासौ व्यालभयात्स्थूलतरवटस्कन्धमारुह्य
यावत्प्रसुप्तस्तावन्निशीथे स्वप्ने द्वौ पुरुषौ रौद्राकारौ परस्परं प्रजल्पन्ता-
वशृणोत् । तत्रैक आह—'भोः कर्तः, त्वं किं सम्यङ्न वेत्सि यदस्य
सोमिलकस्य भोजनाच्छादनाभ्यधिका समृद्धिर्नास्ति । तत्किं त्वयास्य
सुवर्णशतत्रयं प्रदत्तम् ।' स आह—'भोः कर्मन्, मयावश्यं दातव्यं
व्यवसायिनाम् । तत्र च तस्य परिणतिस्त्वदायत्ता' इति । अथ
यावदसौ कौलिकः प्रबुद्धः सुवर्णग्रन्थिमवलोकयति तावद्रिक्तं पश्यति ।
ततः साक्षेपं चिन्तयामास—'अहो, किमेतत् महता कष्टेनोपार्जितं
वित्तं हेल्या कापि गतम् । तद्यर्थश्रमोऽकिंचनः कथं स्वपत्न्या
मित्राणां च मुखं दर्शयिष्यामि' इति निश्चित्य तदेव पत्तनं गतः ।
तत्र च वर्षमात्रेणापि सुवर्णशतपञ्चकमुपाज्यं भूयोऽपि स्वस्थानं प्रति-

प्रस्थितः । यावद्वर्षे भूयोऽटवीगतस्य भगवान्भानुरस्तं जगाम ।
 अथ सुवर्णनाशमयात्सुश्रान्तोऽपि न विश्राम्यति । केवलं कृतगृहो-
 त्कण्ठः सत्वरं व्रजति । अत्रान्तरे द्वौ पुरुषौ तादृशौ दृष्टिदेशे समा-
 गच्छन्तौ जल्पन्तौ चाशृणोत् । तत्रैकः प्राह—‘भोः कर्तः, किं त्वयै-
 तस्य सुवर्णशतपञ्चकं प्रदत्तम् । तर्त्किं न वेत्सि, यद्भोजनाच्छादना-
 भ्यधिकमस्य किञ्चिन्नास्ति’ स आह—‘भोः कर्मन्, मयावश्यं देयं
 व्यवसायिनाम् । तस्य परिणामस्त्वदायत्तः । तर्त्किं मामुपालम्भयसि
 तच्छ्रुत्वा सोमिलको यावद्ग्रन्थिमवलोकयति तावत्सुवर्णं नास्ति । ततः
 परं दुःखमापन्नो व्यचिन्तयत्—‘अहो, किं मम धनरहितस्य
 जीवितेन । तदत्र वटवृक्ष आत्मानमुद्ध्व्य प्राणांस्त्यजामि’ । एवं
 निश्चित्य दर्भमयीं रज्जुं विधाय स्वकण्ठे पाशं नियोज्य शाखा-
 यामात्मानं निबध्य यावत्प्रक्षिपति तावदेकः पुमानाकाशस्थ एवेदमाह—
 ‘भो भोः सोमिलक, मैवं साहसं कुरु । अहं ते वित्तापहारकः । न
 ते भोजनाच्छादनाभ्यधिकां वराटिकामपि सहामि । तद्गच्छ स्वगृहं
 प्रति । अन्यच्च भवदीयसाहसेनाहं तुष्टः । तथा मे न स्याद्व्यर्थं
 दर्शनम् । तत्प्रार्थ्यतामभीष्टो वरः कश्चित् ।’ सोमिलक आह—
 ‘यद्येवं तद्देहि मे प्रभूतं धनम् ।’ स आह—‘भोः, किं करिष्यसि
 भोगरहितेन धनेन, यतस्तव भोजनाच्छादनाभ्यधिका प्राप्तिरपि नास्ति ।
 उक्तं च—

किं तथा क्रियते लक्ष्म्या या वधूरिव केवला ।

या न वेश्येव सामान्या पथिकैरुपभुज्यते ॥१२४॥

सोमिलक आह—यद्यपि तस्य धनस्य भोगो नास्ति, तथापि
तद्भवतु । उक्तं च—

कृपणोऽप्यकुलीनोऽपि सञ्जनैर्वर्जितः सदा ।
सेव्यते स नरो लोके यस्य स्याद्वित्तसंचयः ॥१२५॥

तथा च ।

शिथिलौ च सुवद्वौ च पततः पततो न वा ।
निरीक्षितौ मया भद्रे दश वर्षाणि पञ्च च ॥१२६॥

पुरुष आह—‘किमेतत्’ सोऽब्रवीत्—

कथा ५

कस्मिंश्चिदधिष्ठाने तीक्ष्णविषाणो नाम महावृषभः प्रतिवसति
स्म । स च मदातिरेकात्परित्यक्तनिजयूथः शृङ्गाभ्यां नदीतटानि
विदारयन् स्वेच्छया मरकतसदृशानि शष्पाणि भक्षयन्नरण्यचरो बभूव ।
अथ तत्रैव वने प्रलोभको नाम शृगालः प्रतिवसति स्म । स कदाचि-
त्त्वभार्यया सह नदीतीरे सुखोपविष्टस्तिष्ठति । अत्रान्तरे स तीक्ष्ण-
विषाणो जलार्थं तदेव पुलिनमवतीर्णः । ततश्च तस्य लम्बमानौ
वृषणाववलोक्य शृगाल्या शृगालोऽभिहितः—‘स्वामिन्, पश्यास्य
वृषभस्य मांसपिण्डौ लम्बमानौ यथा स्थितौ । तदेतौ क्षणेन प्रहरेण
वा पतिष्यतः । एवं ज्ञात्वा भवता पृष्ठानुयायिना भाव्यम्’ । शृगाल

आह—प्रिये, न ज्ञायते कदाचिदेतयोः पतनं भविष्यति वा न वा ।
 तर्त्तिकं वृथा श्रमाय मां नियोजयसि । अत्रस्थस्तावज्जलार्थमागता-
 न्मूषकान्भक्षयिष्यामि समं त्वया, मार्गोऽयं यतस्तेषाम् । अपरं यदि
 त्वां मुक्त्वास्य तीक्ष्णविषाणस्य वृषभस्य पृष्ठे गमिष्यामि । तदा-
 गत्यान्यः कश्चिदेतत्स्थानं समाश्रयिष्यति । नैतद्युज्यते कर्तुम् ।
 उक्तं च—

यो ध्रुवाणि परित्यज्य अध्रुवाणि निषेवते ।

ध्रुवाणि तस्य नश्यन्ति अध्रुवं नष्टमेव च' ॥१२७॥

शृगाल्याह—‘भोः कापुरुषस्त्वम् । यत्किञ्चित्प्राप्तं तेनापि
 संतोषं करोषि । उक्तं च—

सुपूरा स्यात्कुनदिका सुपूरो मूषिकाञ्जलिः ।

सुसन्तुष्टः कापुरुषः खल्पकेनापि तुष्यति ॥१२८॥

तस्मात्पुरुषेण सदैवोत्साहवता भाव्यम् । उक्तं च—

यत्रोत्साहसमारम्भो यत्रालस्यविहीनता ।

नयविक्रमसंयोगस्तत्र श्रीरचला ध्रुवम् ॥१२९॥

तद्वैवमिति संचिन्त्य त्यजेन्नोद्योगमात्मनः ।

अनुयोगं विना तैलं तिलानां नोपजायते ॥१३०॥

अन्यच्च ।

यः स्तोकेनापि सन्तोषं कुरुते मन्दधीर्जनः ।

तस्य भाग्यविहीनस्य दत्ता श्रीरपि मार्ज्यते ॥१३१॥

यच्च त्वं वदसि । एतौ पतिष्यतो न वेति, तदप्युक्तम् ।

उक्तं च—

कृतनिश्चयिनो वन्द्यास्तुङ्गिना न प्रशस्यते ।

चातकः को वराकोऽयं यस्येन्द्रो वारिवाहकः ॥१३२॥

अपरं मूषकमांसस्य निर्विण्णाहं । एतौ च मांसपिण्डौ पतन-
प्रायौ दृश्येते । तत्सर्वथा नान्यथा कर्तव्यम् ' इति । अथासौ तदा-
कर्ण्य मूषकप्राप्तिस्थानं परित्यज्य तीक्ष्णविषाणस्य पृष्ठमन्वगच्छत् ।
अथवा साध्विदमुच्यते—

तावत्स्यात्सर्वकृत्येषु पुरुषोऽत्र स्वयं प्रभुः ।

स्त्रीवाक्याङ्कुशत्रिक्षुण्णो यावन्नो हियते बलात् ॥१३३॥

अकृत्यं मन्यते कृत्यमगम्यं मन्यते सुगम् ।

अभक्ष्यं मन्यते भक्ष्यं स्त्रीवाक्यप्रेरितो नरः ॥१३४॥

एवं स तस्य पृष्ठतः सभार्यः परिभ्रमंश्चिरकालमनयत् । न च
तयोः पतनमभूत् । ततश्च निर्वेदात्पञ्चदशे वर्षे शृगालः स्वभार्यामाह—

' शिथिलौ च सुबद्धौ च पततः पततो न वा ।

निरीक्षितौ मया भद्रे दश वर्षाणि पञ्च च ॥१३५॥

तयोस्तत्पश्चादपि पातो न भविष्यति तत्तदेव स्वस्थानं गच्छावः ।
अतोऽहं ब्रवीमि—' शिथिलौ च सुबद्धौ च ' इति ॥ पुरुष आह—

७ ३६ 45 एष

‘यद्येवं तद्गच्छ भूयोऽपि वर्धमानपुरम् । तत्र द्वौ वणिक्पुत्रौ वसतः ।
 एको गुप्तधनः द्वितीय उपभुक्तधनः । ततस्तयोः स्वरूपं बुद्धैकस्य वरः
 प्रार्थनीयः । यदि ते धनेन प्रयोजनमभक्षितेन, ततस्त्वामपि गुप्तधनं
 करोति । अथवा दत्तभोग्येन धनेन ते प्रयोजनं तदुपभुक्तधनं करोमि’
 इति । एवमुक्त्वादर्शनं गतः । सोमिलकोऽपि विस्मितमना भूयोऽपि
 वर्धमानपुरं गतः । अथ संध्यासमये श्रान्तः कथमपि तत्पुरं प्राप्तो
 गुप्तधनगृहं पृच्छन्कृच्छालब्ध्वास्तमितसूर्ये प्रविष्टः । अथासौ भार्या-
 पुत्रसमेतेन गुप्तधनेन निर्भत्स्यमानो हठाद्गृहं प्रविश्योपविष्टः । ततश्च
 भोजनवेलायां तस्यापि भक्तिवर्जितं किञ्चिदशनं दत्तम् । ततश्च
 भुक्त्वा तत्रैव यावत्सुप्तो निशीथे पश्यति तावत्तावपि द्वौ पुरुषौ परस्परं
 मन्त्रयतः । तत्रैक आह—‘भो कर्तः, किं त्वयास्य गुप्तधनस्यान्योऽ-
 धिको व्ययो निर्मितो यत्सोमिलकस्यानेन भोजनं दत्तम् । तदयुक्तं
 त्वया कृतम्’ स आह—‘भोः कर्मन्, न ममात्र दोषः । मया पुरुषस्य
 लाभप्राप्तिर्दातव्या । तत्परिणतिः पुनस्त्वदायत्ता’ इति । अथासौ
 यावदुत्तिष्ठति तावद्गुप्तधनो विषूचिकया खिद्यमानो रुजाभिभूतः क्षणं
 तिष्ठति । ततो द्वितीयेऽहि तद्दोषेण कृतोपवासः संजातः । सोमिल-
 कोऽपि प्रभाते तद्गृहान्निष्क्रम्योपभुक्तधनगृहं गतः । तेनापि चाभ्यु-
 त्थानादिना सत्कृतो विहितभोजनाच्छादनसंमानस्तस्यैव गृहे भव्य-
 शय्यामारुह्य सुप्वाप । ततश्च निशीथे यावत्पश्यति तावत्तावेव द्वौ
 पुरुषौ मिथो मन्त्रयतः । अथ तयोरेक आह—‘भोः कर्तः ! अनेन
 सोमिलकस्योपकारं कुर्वता प्रभूतो व्ययः कृतः । तत्कथय कथमस्यो-

द्वारकविधिर्भविष्यति । अनेन, सर्वमेतद्व्यवहारकगृहात्समानीतम् ' स
आह—' भोः कर्मन् ! मम कृत्यमेतत् । परिणतिस्त्वदायत्ता ' इति ।
अथ प्रभातसमये राजपुरुषो राजप्रसादजं वित्तमादाय समायात उप-
भुक्तधनाय समर्पयामास । तद्दृष्ट्वा सोमिलकश्चिन्तयामास—' संचय-
रहितोऽपि वरमेष उपभुक्तधनः, नासौ कदर्यो गुप्तधनः । उक्तं च—

अग्निहोत्रफलाः वेदाः शीलवित्तफलं श्रुतम् ।

रतिपुत्रफला दारा दत्तभुक्तफलं धनम् ॥१३५॥

तद्विधाता मां दत्तभुक्तफलं करोतु । न कार्यं मे गुप्तधनेन ।
ततः सोमिलको दत्तभुक्तधनः संजातः । अतोऽहं ब्रवीमि—'अर्थस्यो-
पार्जनं कृत्वा ' इति । तद्भद्र हिरण्यक, एवं ज्ञात्वा धनविषये
सन्तापो न कार्यः । अथ विद्यमानमपि धनं भोज्यवन्ध्यतया तद-
विद्यमानं मन्तव्यम् । उक्तं च—

गृहमध्यनिखातेन धनेन धनिनो यदि ।

भवामः किं न तेनैव धनेन धनिनो वयम् ॥१३६॥

तथा च ।

उपार्जितानामर्थानां त्याग एव हि रक्षणम् ।

तडागोदरसंस्थानां परीवाह इवाम्भसाम् ॥१३७॥

दातव्यं भोक्तव्यं धनविषये संचयो न कर्तव्यः ।

पश्येह मधुकरीणां संचितमर्थं हरन्त्यन्ये ॥१३८॥

अन्यच्च ।

ॐ नमः ॥ १३८ ॥

४७
दानं भोगो नाशस्तिस्रो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥१३९॥

एवं ज्ञात्वा विवेकिना न स्थित्यर्थं वित्तोपार्जनं कर्तव्यम्,
यतो दुःखाय तत् । उक्तं च—

धनादिकेषु विद्यन्ते येऽत्र मूर्खाः सुखाशया ।

तप्ता ग्रीष्मेण सेवन्ते शैत्यार्थं ते हुताशनम् ॥१४०॥

सर्पाः पिवन्ति पवनं न च दुर्बलास्ते

शुष्कैस्तृणैर्वनगजा बलिनो भवन्ति ।

कन्दैः फलैर्मुनिवरा गमयन्ति कालं

सन्तोष एव पुरुषस्य परं निधानम् ॥१४१॥

सन्तोषामृततृप्तानां यत्सुखं शान्तचेतसाम् ।

कुतस्तद्धनलुब्धानामितश्चेतश्च धावताम् ॥१४२॥

पीयूषमिव संतोषं पिबतां निर्वृतिः परा ।

दुःखं निरन्तरं पुंसामसंतोषवतां पुनः ॥१४३॥

निरोधाच्चेतसोऽक्षाणि निरुद्धान्यखिलान्यपि ।

आच्छादिते रवौ मेघैराच्छन्नाः स्युर्गभस्तयः ॥१४४॥

वांछाविच्छेदनं प्राहुः स्वास्थ्यं शान्ता महर्षयः ।

वांछा निवर्तते नाथैः पिपासेवाग्निसेवनैः ॥१४५॥

अनिन्द्यमपि निन्दन्ति स्तुवन्त्यस्तुत्यमुच्चकैः ।

स्वापतेयकृते मर्त्याः किं किं नाम न कुर्वते ॥१४६॥

४८

धर्मार्थं यस्य वित्तेहा तस्यापि न शुभावहो ।
प्रक्षालनाद्वि पङ्क्तस्य दूरादस्पर्शनं वरम् ॥१४७॥

दानेन तुल्यो निधिरस्ति नान्यो
लोभाच्च नान्योऽस्ति रिपुः पृथिव्याम् ।

विभूषणं शीलसमं न चान्य-
त्संतोषतुल्यं धनमस्ति नान्यत् ॥१४८॥

दारिद्र्यस्य पराभूतिर्यन्मानं द्रविणाल्पता ।
जरद्रवधनः शर्वस्तथापि परमेश्वरः ॥१४९॥

सकृत्कन्दुकपातेन पतत्यार्यः पतन्नपि ।
तथा पतति मूर्खस्तु मृत्पिण्डपतनं यथा ॥१५०॥

एवं ज्ञात्वा भद्रं त्वया सन्तोषः कार्यः' इति । मन्थरक-
वचनमाकर्ण्य वायस आह—'मन्थरको यदेवं वदति तत्त्वया चित्ते
कर्तव्यम् । अथवा साध्विदमुच्यते—

सुलभाः पुरुषा राजन्सततं प्रियवादिनः ।
अप्रियस्य च पथ्यस्य वक्ता श्रोता च दुर्लभः ॥१५१॥

अप्रियाण्यपि पथ्यानि ये वदन्ति नृणामिह ।
त एव सुहृदः प्रोक्ता अन्ये स्युर्नामधारकाः ॥१५२॥

अथैवं जल्पतां तेषां चित्राङ्गो नाम हरिणो लुब्धकत्रासि-
तस्तस्मिन्नेव सरसि प्रविष्टः । अथायान्तं ससंभ्रममवलोक्य लघुपतनको
वृक्षमारूढः । हिरण्यको निकटवर्तिनं शरस्तम्भं प्रविष्टः । मन्थरकः

सलिलाशयमास्थितः । अथ लघुपतनको मृगं सम्यक् परिज्ञाय मन्थरक-
मुवाच—‘एहेहि सखे मन्थरक, मृगोऽयं तृषार्तोऽत्र समायातः सरसि
प्रविष्टः, तस्य शब्दोऽयं न मानुषसंभवः’ इति । तच्छ्रुत्वा मन्थरको
देशकालोचितमाह—‘भो लघुपतनक, यथायं मृगो दृश्यते प्रभूत-
मुच्छ्वासमुद्रहन्नुद्भ्रान्तदृष्ट्या पृष्ठतोऽवलोकयति, तन्न तृषार्त एषः,
नूनं लुब्धकत्रासितः । तज्ज्ञायतामस्य पृष्ठे लुब्धका आगच्छन्ति न
वा’ इति । उक्तं च—

भयत्रस्तो नरः श्वासं प्रभूतं कुरुते मुहुः ।

दिशोऽवलोकयत्येव न स्वास्थ्यं व्रजति क्वचित् ॥१५३॥

तच्छ्रुत्वा चित्राङ्ग आह—‘भो मन्थरक, ज्ञातं त्वया सम्यङ्मे
त्रासकारणम् । अहं लुब्धकशरप्रहारादुद्धारितः कृच्छ्रेणात्र समायातः ।
मम यूथं तैर्लुब्धकैर्व्यापादितं भविष्यति । तच्छरणागतस्य मे दर्शय
किंचिदगम्यं स्थानं लुब्धकानाम्’ तदाकर्ण्य मन्थरक आह—
‘भोश्चित्राङ्ग, श्रूयतां नीतिशास्त्रम्—

द्रावुपायाविह प्रोक्तौ विमुक्तौ शत्रुदर्शने ।

हस्तयोश्चालनादेको द्वितीयः पादवेगजः ॥१५४॥

तद्गम्यतां शीघ्रं सघनं वनम्, यावदद्यापि नागच्छन्ति ते
दुरात्मानो लुब्धकाः । अत्रान्तरे लघुपतनकः सत्वरमभ्युपेत्योवाच—
‘भो मन्थरक, गतास्ते लुब्धकाः खगृहोन्मुखाः प्रचुरमांसपिण्ड-
धारिणः । तच्चित्राङ्ग त्वं विश्रब्धो वनाद्बहिर्भव । ततस्ते चत्वारो-

ऽपि मित्रभावमाश्रितास्तस्मिन्सरसि मध्याह्नसमये वृक्षच्छायाया अध-
स्तात्सुभाषितगोष्ठीसुखमनुभवन्तः सुखेन कालं नयन्ति । अथवा
युक्तमेतदुच्यते—

सुभाषितरसास्वादबद्धरोमाञ्चकञ्चुकाः ।

विनापि संगमं स्त्रीणां सुधियस्सुखमासते ॥१५५॥

सुभाषितमयद्रव्यसंग्रहं न करोति यः ।

स तु प्रस्तावयज्ञेषु कां प्रदास्यति दक्षिणाम् ॥१५६॥

तथा च ।

सकृदुक्तं न गृह्णाति स्वयं वा न करोति यः ।

यस्य सम्पुटिका नास्ति कुतस्तस्य सुभाषितम् ॥१५७॥

अथैकस्मिन्नहनि गोष्ठीसमये चित्राङ्गो नायातः । अथ ते
व्याकुलीभूताः परस्परं जल्पितुमारब्धाः— ‘अहो, किमद्य सुहृन्
समायातः । किं सिंहादिभिः कापि व्यापादितः, उत लुब्धकैः,
अथवा अनले प्रपतितो गर्तविषमे वा नवतृणलौल्यात्’ इति । अथवा
साध्विदमुच्यते—

स्वगृहोद्यानगतेऽपि स्निग्धैः पापं विशङ्क्यते मोहात् ।

किमु दृष्टबह्वपायप्रतिभयकान्तारमध्यस्थे ॥१५८॥

अथ मन्थरको वायसमाह—‘भो लघुपतनक, अहं हिरण्यकश्च
तावद्द्वावप्यशक्तौ तस्यान्वेषणं कर्तुं मन्दगतित्वात् । तद्गत्वा त्वम-

रण्यं शोधय यदि कुत्रचित्तं जीवन्तं पश्यसि ' इति । तदाकर्ण्य लघुपतनको नातिदूरे यावद्गच्छति तावत्पल्वलतीरे चित्राङ्गः कूटपाश-
नियन्त्रितस्तिष्ठति । तं दृष्ट्वा शोकव्याकुलितमनास्तमवोचत्— ' भद्र,
किमिदम् ' चित्राङ्गोऽपि वायसमवलोक्य विशेषेण दुःखितमना
बभूव । अथवा युक्तमेतत् ।

अपि मन्दत्रमापन्नो नष्टो वापीष्टदर्शनात् ।

प्रायेण प्राणिनां भूयो दुःखावेगोऽधिको भवेत् ॥१५९॥

ततश्च बाष्पावसाने चित्राङ्गो लघुपतनकमाह— ' भो मित्र,
संजातोऽयं तावन्मम मृत्युः । तद्युक्तं सम्पन्नं यद्व्यवता सह मे दर्शनं
संजातम् । उक्तं च—

प्राणात्यये समुत्पन्ने यदि स्यान्मित्रदर्शनम् ।

तद्द्वाभ्यां सुखदं पश्चाज्जीवतोऽपि मृतस्य च ॥१६०॥

तत्क्षन्तव्यं यन्मया प्रणयात्सुभाषितगोष्ठीष्वभिहितम् । तथा
हिरण्यकमन्थरकौ मम वाक्याद्वाच्यौ—

अज्ञानाज्ज्ञानतो वापि दुरुक्तं यदुदाहृतम् ।

तत्क्षन्तव्यं युवाभ्यां मे कृत्वा प्रीतिपरं मनः ॥१६१॥

तच्छ्रुत्वा लघुपतनक आह— ' भद्र, न मेतव्यमस्मद्विधैर्विद्य-
मानैः । यावदहं द्रुततरं हिरण्यकं गृहीत्वागच्छामि । अपरं ये
सत्पुरुषा भवन्ति ते व्यसने न व्याकुलत्वमुपयान्ति । उक्तं च—

सम्पदि यस्य न हर्षो विपदि विषादो रणे च भीरुत्वम् ।
तं भुवनत्रयतिलकं जनयति जननी सुतं विरलम् ॥१६२॥

एवमुक्त्वा लघुपतनकश्चित्राङ्गमाश्वास्य यत्र हिरण्यकमन्थरकौ
तिष्ठतस्तत्र गत्वा सर्वं चित्राङ्गपाशपतनं कथितवान् । हिरण्यकं च
चित्राङ्गपाशमोक्षणं प्रति कृतनिश्चयं पृष्ठमारोप्य भूयोऽपि सत्वरं
चित्राङ्गसमीपे गतः । सोऽपि मूषकमवलोक्य किञ्चिज्जीविताशया
संश्लिष्ट आह—

आपन्नाशाय विबुधैः कर्तव्या सुहृदोऽमलाः ।
न तरत्यापदं कश्चिद्योऽत्र मित्रविवर्जितः ॥१६३॥

हिरण्यक आह—‘भद्र, त्वं तावन्नीतिशास्त्रज्ञो दक्षमतिः ।
तत्कथमत्रकूटपाशे पतितः’ । स आह—‘भोः, न कालोऽयं विवादस्य ।
तत्र यावत्स पापात्मा लुब्धकः समभ्येति तावद्द्रुततरं कर्तयेमं
मत्पादपाशम्’ तदाकर्ण्य विहस्याह हिरण्यकः—‘किं मय्यपि समायाते
लुब्धकाद्विभेषि । ततः शास्त्रं प्रति महती मे विरक्तिः संपन्ना,
यद्भवद्विधा अपि नीतिशास्त्रविद एनामवस्थां प्राप्नुवन्ति । तेन त्वां
पृच्छामि’ । स आह—‘भद्र, कर्मणा बुद्धिरपि हन्यते । उक्तं च—

कृतान्तपाशवद्भानां देवोपहतचेतसाम् ।
बुद्धयः कुब्जगामिन्यो भवन्ति महतामपि ॥१६४॥

विधात्रा रचिता या सा ललाटेऽक्षरमालिका ।
न तां मार्जयितुं शक्ताः स्वबुद्ध्याप्यन्तिपण्डिताः ॥१६५॥

एवं तयोः प्रवदतोः सुहृद्भ्यसनसंतसहृदयो मन्थरकः शनैः
शनैस्तं प्रदेशमाजगाम । तं दृष्ट्वा लघुपतनको हिरण्यकमाह—‘अहो,
न शोभनमापतितम् ।’ हिरण्यक आह—‘ किं स लुब्धकः समायाति ’
स आह—‘ आस्तां तावल्लुब्धकवार्ता । एष मन्थरकः समागच्छति ।
तदनीतिरनुष्ठितानेन, यतो वयमप्यस्य कारणान्नूनं व्यापादनं यास्यामो
यदि स पापात्मा लुब्धकः समागमिष्यति । तदहं तावत्स्वमुत्पति-
ष्यामि । त्वं पुनर्विलं प्रविश्यात्मानं रक्षयिष्यसि । चित्राङ्गोऽपि वेगेन
दिगन्तरं यास्यति । एष पुनर्जलचरः स्थले कथं भविष्यतीति
व्याकुलोऽस्मि ’ अत्रान्तरे प्राप्नोऽयं मन्थरकः । हिरण्यक आह—‘भद्र,
न युक्तमनुष्ठितं भवता, यदत्र समायातः । तद्भूयोऽपि द्रुततरं
गम्यताम्, यावदसौ लुब्धको न समायाति ।’ मन्थरक आह—
‘ भद्र, किं करोमि, न शक्नोमि तत्रस्थो मित्रव्यसनाग्निदाहं सोढुम् ।
तेनाहमत्रागतः । अथवा साध्विदमुच्यते—

दयितजनविप्रयोगो वित्तवियोगश्च केन सहाः स्युः ।
यदि सुमहौषधकल्पो वयस्यजनसंगमो न स्यात् ॥१६६॥
वरं प्राणपरित्यागो न वियोगो भवादृशैः ।
प्राणा जन्मान्तरे भूयो भवन्ति न भवद्विधाः ॥१६७॥

एवं तस्य प्रवदत आकर्णपूरितशरासनो लुब्धकोऽप्युपागतः ।
तं दृष्ट्वा मूषकेण तस्य स्नायुपाशस्तत्क्षणात्खण्डितः । अत्रान्तरे
चित्राङ्गः सत्वरं पृष्ठमवलोकयन्प्रधावितः । लघुपतनको वृक्षमारूढः ।

हिरण्यकश्च समीपवर्तिबिलं प्रविष्टः । अथासौ लुब्धको मृगगमना-
द्विषणवदनो व्यर्थश्रमस्तं मन्थरकं मन्दं मन्दं स्थलमध्ये गच्छन्तं
दृष्टवान्, अचिन्तयच्च— ‘यद्यपि कुरङ्गो धात्रापहतस्तथाप्ययं कूर्म
आहारार्थं सम्पादितः । तदद्यास्यामिषेण मे कुटुम्बस्याहारनिर्वृत्तिर्भवि-
ष्यति ।’ एवं विचिन्त्य तं दैर्भैः संच्छाद्य धनुषि समारोप्य स्कन्धे
कृत्वा गृहं प्रति प्रस्थितः । अत्रान्तरे तं नीयमानमवलोक्य हिरण्यको
दुःखाकुलः पर्यदेवयत्—कष्टं भोः, कष्टमापतितम् ।

एकस्य दुःखस्य न यावदन्तं गच्छाम्यहं पारमिवार्णवस्य ।
तावद्वितीयं समुपस्थितं मे छिद्रेष्वनर्था बहुलीभवन्ति ॥

यावदस्खलितं तावत्सुखं याति समे पथि ।
स्खलिते च समुत्पन्ने विषमं च पदे पदे ॥१६९॥

यन्नम्रं सरलं चापि तच्चापत्सु न सीदति ।
धनुर्मित्रं कलत्रं च दुर्लभं शुद्धवंशजम् ॥१७०॥

न मातरि न दारेषु न सोदर्ये न चात्मजे ।
विश्रम्भस्तादृशः पुंसां यादृङ्मित्रे निरन्तरे ॥१७१॥

यदि तावत्कृतान्तेन मे धननाशो विहितस्तन्मार्गश्चान्तस्य मे
विश्रामभूतं मित्रं कस्मादपहतम् । अपरमपि मित्रं परं मन्थरकसमं न
स्यात् । उक्तं च—

असंपत्तौ परो लाभो गुह्यस्य कथनं तथा ।
आपद्विमोक्षणं चैव मित्ररयैतत्फलत्रयम् ॥१७२॥

तदस्य पश्चान्नान्यः सुहृन्मे । तर्त्तिकं ममोपर्यनवरतं व्यसनशरैर्व-
षति हन्त विधिः । यत आदौ तावद्वित्तनाशः, ततः परिवारभ्रंशः,
ततो देशत्यागः, ततो मित्रवियोग इति । अथवा स्वरूपमेतत्सर्वेषा-
मेव जन्तूनां जीवितधर्मस्य । उक्तं च—

कायः संनिहितापायः संपदः क्षणभङ्गुराः ।

समागमाः सापगमाः सर्वेषामेव देहिनाम् ॥१७३॥

तथा च ।

क्षते प्रहारा निपतन्त्यभीक्ष्णं धनक्षये दीप्यति जाठराग्निः ।

आपत्सु वैराणि समुल्लसन्ति छिद्रेष्वनर्था बहुलीभवन्ति ॥

अहो साधूक्तं केनापि—

प्राप्ते भये परित्राणं प्रीतिविश्रम्भभाजनम् ।

केन रत्नमिदं सृष्टं मित्रमित्यक्षरद्वयम् ॥१७५॥

अत्रान्तरे चाक्रन्दपरौ चित्राङ्गलघुपतनकौ तत्रैव समायातौ ।
अथ हिरण्यक आह—‘अहो, किं वृथा प्रलपितेन । तद्यावदेष्ट-
मन्थरको दृष्टिगोचरान्न नीयते, तावदस्य मोक्षोपायश्चिन्त्यताम्’
इति । उक्तं च—

व्यसनं प्राप्य यो मोहात्केवलं परिदेवयेत् ।

क्रन्दनं वर्धयत्येव तस्यान्तं नाधिगच्छति ॥१७६॥

केवलं व्यसनस्योक्तं भेषजं नयपण्डितैः ।

तस्योच्छेदसमारम्भो विषादपरिवर्जनम् ॥१७७॥

S.N.P.L.

अन्यच्च ।

अतीतलाभस्य सुरक्षणार्थं भविष्यलाभस्य च सङ्गमार्थम् ।
आपत्प्रपन्नस्य च मोक्षणार्थं यन्मन्त्र्यतेऽसौ परमो हि मन्त्रः

तच्छ्रुत्वा वायस आह—‘भोः, यद्येवं तत्क्रियतां मद्वचः । एष
चित्राङ्गोऽस्य मार्गे गत्वा किञ्चित्पल्वलमासाद्य तस्य तीरे निश्चेतनो
भूत्वा पततु । अहमप्यस्य शिरसि समारुह्य मन्दैश्चञ्चुप्रहारैः शिर
उल्लेखयिष्यामि, येनासौ दुष्टलुब्धकोऽमुं मृतं मत्वा मम चञ्चु-
प्रहरणप्रत्ययेन मन्थरकं भूमौ क्षिप्त्वा मृगार्थं परिधाविष्यति । अत्रा-
न्तरे त्वया दर्भमयानि पाशानि खण्डनीयानि, येनासौ मन्थरको
द्रुततरं पल्वलं प्रविशति ।’ चित्राङ्ग आह—‘भोः, भद्रोऽयं त्वया
दृष्टो मन्त्रः । नूनं मन्थरकोऽयं मुक्तो मन्तव्यः ’ इति । उक्तं च—

‘सिद्धं वा यदि वाऽसिद्धं चित्तोत्साहो निवेदयेत् ।

प्रथमं सर्वजन्तूनां तत्प्राज्ञो वेत्ति नेतरः ॥१७९॥

तदेवं क्रियताम्’ इति । तथानुष्ठिते स लुब्धकस्तथैव
मार्गासन्नपल्वलतीरस्थं चित्राङ्गं वायससनाथमपश्यत् । तं दृष्ट्वा
हर्षितमना व्यचिन्तयत्—नूनं पाशवन्धनवेदनया वराकोऽयं मृगः
सावशेषजीवितः पाशं त्रोटयित्वा कथमप्येतद्वनान्तरं यावत्प्रविष्टः
तावन्मृतः । तद्वश्योऽयं मे कच्छपः सुयन्त्रितत्वात् । तदेनमपि
तावद्ब्रूयामि ।’ इत्यवधार्य कच्छपं भूतले प्रक्षिप्य मृगमुपाद्रवत् ।
एतस्मिन्नन्तरे हिरण्यकेन वज्रोपमदंष्ट्राप्रहरणेन तद्दर्भवेष्टनं खण्डशः

कृतम् । मन्थरकोऽपि तृणमध्यान्निष्क्रम्य समीपवर्तिनं पल्वलं प्रविष्टः ।
चित्राङ्गोऽपि अप्राप्तस्यापि तस्य तल उत्थाय वायसेन सह पलायितः ।
एतस्मिन्नन्तरे विलक्षो विषादपरो लुब्धको निवृत्तो यावत्पश्यति,
तावत्कच्छपोऽपि गतः । ततश्च तत्रोपविश्येनं श्लोकमपठत्—

प्राप्तो बन्धनमप्ययं गुरुमृतस्तावच्चया मे हतः

संप्राप्तः कमठः स चापि नियतं नष्टस्तदादेशतः ।

क्षुत्क्षामोऽत्र वने भ्रमामि शिशुकैस्त्यक्तः समं भार्यया

यच्चान्यन्न कृतं कृतान्त कुरु ते तच्चापि सह्यं सया ' ॥

एवं बहुविधं विलप्य स्वगृहं गतः । अथ तस्मिन् व्याधे
दूरतरं गते सर्वेऽपि ते काककूर्ममृगमूषिकाः परमानन्दभाजः परस्पर-
मालिङ्ग्य पुनर्जातमिवात्मानं मन्यमानास्तदेव सरः संप्राप्य महासुखेन
सुभाषितकथागोष्ठीविनोदेन कालं नयन्ति स्म । एवं ज्ञात्वा विवेकिना
मित्रसंग्रहः कार्यः । न च मित्रेण सह व्याजेन वर्तितव्यमिति उक्तं
च यतः —

यो मित्राणि करोत्यत्र न कौटिल्येन वर्तते ।

तैः समं न पराभूतिं संप्राप्नोति कथंचन ॥ १८१ ॥

इति श्रीविष्णुशर्मविरचिते पञ्चतन्त्रके मित्रसंप्राप्तिर्नाम

द्वितीयं तन्त्रं समाप्तम्



3

ರಘುವಂಶ ಮೂರನೆ ಸರ್ಗ

ಕಠಿನ ಪದಗಳ ಟಿಪ್ಪಣಿ

ಪುಟ 1:—ಈಸ್ಥಿತಂ-ಇಷ್ಟವಾದ, ಉಪಸ್ಥಿತೋದಯಂ-ಸಕಾಲದಲ್ಲುಂ-
ಟಾದ, ನಿದಾನಂ-ಮೂಲಕಾರಣವಾದ, ದೌಹೃದಲಕ್ಷಣಂ-ಗರ್ಭದ ಚಿಹ್ನೆ
ಯನ್ನು, ಶರೀರಸಾದಾತ್-ದೇಹವು ಸ್ವೇಣವಾಗಿರುವುದರಿಂದ, ಲೋಧ್ರ-
ಪಾಂಡುನಾ-ಲೋಧ್ರದ ಹೂವಿನಂತೆ ಬೆಳ್ಳಗಿರುವ, ವಿಚೇಯತಾರಕಾ-ವಿರಳ
ವಾದ ನಕ್ಷತ್ರಗಳುಳ್ಳ, ಮೃತ್ಸುರಭಿ-ಮಣ್ಣಿನಿಂದ ಸುವಾಸನೆಯಾದ, ಉಪಾ-
ಘ್ರಾಯ-ಮೂಸಿ ನೋಡಿ, ಶುಚಿವ್ಯವಾಯೇ-ಗ್ರೀಷ್ಮರ್ತುವಿನ ಕೊನೆಯಲ್ಲಿ,
ಪಲ್ವಲಂ-ಹೊಂಡವನ್ನು, ಮರುತ್ವಾನ್-ದೇವೇಂದ್ರ, ದಿಗಂತವಿಶ್ರಾಂತರಥಿ-
ದಿಕ್ಕುಗಳ ಎಲ್ಲೆಗಳಲ್ಲಿ ವಿಶ್ರಾಂತಿಗೊಳ್ಳುವ ತೇರುಳ್ಳ (ಚಕ್ರವರ್ತಿಯಾದ),
ಹ್ರಿಯಾ-ನಾಚಿಕೆಯಿಂದ, ಸ್ವೃಹಾವತೀ-ಆಶೆಯುಳ್ಳವಳಾಗಿ, ಮಾಗಧೀ-ಮಗಧ
ರಾಜನ ಮಗಳಾದ ಸುದಕ್ಷಿಣೆಯು, ಅನುವೇಲಂ-ಪ್ರತಿಕ್ಷಣದಲ್ಲಿಯೂ (ಯಾವಾ
ಗಲೂ), ದೋಹದ-ಬಯಕೆ, ವವ್ರೇ-ಅಪೇಕ್ಷಿಸಿದಳೂ, ಅಧಿಜ್ಯಧನ್ವನಃ-ಹೆದೆ
ವರಿಸಿದ ಬಿಲ್ಲುಳ್ಳ (ವೀರನಾದ), ನಿಸ್ತೀರ್ಯ-ದಾಟಿ, ಪ್ರಚೇಯಮಾನಾವಯವಾ-
ಪುಷ್ಟಿಗೊಳ್ಳುತ್ತಿರುವ ಅವಯವಗಳುಳ್ಳ, ಪುರಾಣಪತ್ರ-ಹಳೆ ಎಲೆ, ಸನ್ನದ್ಧ-
ಹುಟ್ಟಿದ, ಪೀನರಂ-ದಪ್ಪವಾದ, ಅನೀಲಮುಖಂ-ಬಹಳ ಕಪ್ಪಾದ ಮೇಲ್ಬಾಗಿ
ವುಳ್ಳ, ಪಂಕಜಕೋಶಯೋಃ-ತಾವರೆಮೊಗ್ಗುಗಳ, ನಿಧಾನಗರ್ಭಾಂ-ಒಳಗೆ ನಿಧಿ-
ಯುಳ್ಳ, ಸಾಗರಾಂಬರಾಂ-ಸಮುದ್ರವೆ ಬಟ್ಟಿಯಾಗುಳ್ಳ ಭೂಮಿಯನ್ನು,
ಶಮಿ - ಬನ್ನಿಮರ, ಪಾವಕ-ಬೆಂಕಿ, ಸರಸ್ವತೀಂ - ಸರಸ್ವತೀ ನದಿಯನ್ನು,
ಸಸತ್ವಾ-ಗರ್ಭಿಣಿ, ಮಹಿಷೀಂ-ರಾಣಿಯನ್ನು,

ಪುಟ 2:—ಪುಂಸವನಾದಿಕಾಃ-ಪುಂಸವನ ಸಂಸ್ಕಾರವೇ ಮೊದಲಾಗಿ
ಧೃತೇಃ-ಸಂತೋಷಕ್ಕೆ, ವೃಧತ್ತ-ಮಾಡಿದನು, ಗೌರವಾತ್-ಭಾರದಿಂದ, ಪಾರಿ-
ಪ್ಲವನೇತ್ರಯಾ - ಚಂಚಲವಾದ ಕಣ್ಣುಗಳುಳ್ಳ, ಗರ್ಭಭರ್ಮಣಿ - ಗರ್ಭದ